

32006D0080

L 36/50

IL-ĠURNAL UFFIĊJALI TA' L-UNJONI EWROPEA

8.2.2006

DEĊIŻJONI TAL-KUMMISSJONI

ta' l-1 ta' Frar 2006

li tagħti ċerti Stati Membri d-deroga prevista fl-Artikolu 3(2) tad-Direttiva tal-Kunsill 92/102/KEE dwar l-identifikazzjoni u r-reġistrazzjoni ta' l-annimali

(innotifikata taht dokument numru C(2006) 172)

(It-testi biċ-Ċek, il-Franċiż, it-Taljan, il-Pollakk, il-Portugiż u s-Slovakk biss huma awtentiċi)

(2006/80/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat id-Direttiva tal-Kunsill 92/102/KEE tas-27 ta' Novembru 1992 fuq l-identifikazzjoni u r-reġistrazzjoni ta' l-annimali ⁽¹⁾, u partikolarment l-Artikolu 3(2)(a) tagħha,

Billi:

- (1) L-Artikolu 3(2) tad-Direttiva tal-Kunsill 92/102/KEE jipprevedi għall-possibiltà li l-Istati Membri jiġu awtorizzati biex jeskludu mil-lista ta' stabbilimenti agrikoli meħtieġa bl-Artikolu 3(1) persuni naturali li jrabbu hanzir wiehed għall-użu jew għal-konsum personali tagħhom, jew biex iqisu ċ-ċirkostanzi partikolari, sakemm dak l-annimal huwa suġġett għall-kontrolli stabbiliti f'dik id-Direttiva qabel kwalunkwe moviment.
- (2) L-awtoritajiet tar-Repubblika Ċeka, Franza, il-Polonja u s-Slovakkja talbu din l-awtorizzazzjoni fir-rigward ta' stabbilimenti agrikoli li jrabbu hanzir wiehed u taw l-assigurazzjonijiet xierqa għall-kontrolli veterinarji.
- (3) Għalhekk ir-Repubblika Ċeka, Franza, il-Polonja u s-Slovakkja għandhom jiġu awtorizzati biex japplikaw id-deroga.
- (4) Deċiżjoni tal-Kummissjoni 95/80/KE ⁽²⁾ tagħti lill-Portugal id-deroga prevista fl-Artikolu 3(2) tad-Direttiva tal-Kunsill 92/102/KEE dwar l-identifikazzjoni u r-reġistrazzjoni ta' l-annimali.
- (5) Deċiżjoni tal-Kummissjoni 2005/458/KE ⁽³⁾ tagħti lill-Italja id-deroga prevista fl-Artikolu 3(2) tad-Direttiva tal-Kunsill 92/102/KEE dwar l-identifikazzjoni u r-reġistrazzjoni ta' l-annimali.
- (6) Jixraq li jitnizzlu f'deċiżjoni waħda l-Istati Membri li ngħataw id-deroga prevista fl-Artikolu 3(2) tad-Direttiva

tal-Kunsill 92/102/KEE dwar l-identifikazzjoni u r-reġistrazzjoni ta' l-annimali.

- (7) Id-Deċiżjonijiet Nru 95/80/KE u Nru 2005/458/KE għandhom għalhekk jithassru u jitbiddlu b'din id-Deċiżjoni.
- (8) Il-miżuri previsti f'din id-Deċiżjoni huma skond l-opinjoni tal-Kumitat Permanenti dwar il-Katina ta' Alimentari u s-Saħħa ta' l-Annimali,

ADOTTAT DIN ID-DEĊIŻJONI:

Artikolu 1

L-Istati Membri elenkati fl-Anness ta' din id-Deċiżjoni huma awtorizzati biex japplikaw id-deroga prevista fl-Artikolu 3(2) tad-Direttiva 92/102/KEE fir-rigward ta' stabbilimenti b'hanzir wiehed biss.

Artikolu 2

Id-Deċiżjonijiet tal-Kummissjoni 95/80/KE u 2005/458/KE u huma b'dan irrevokati.

Artikolu 3

Din id-Deċiżjoni hija indirizzata lir-Repubblika Ċeka, Franza, l-Italja, il-Polonja, il-Portugall, u s-Slovakkja.

Magħmula fi Brussell, l-1 ta' Frar 2006.

Għall-Kummissjoni

Markos KYPRIANOU

Membru tal-Kummissjoni

⁽¹⁾ ĠU L 355, 5.12.1992, p. 32. Direttiva kif emendata l-aħħar bir-Regolament (KE) Nru 21/2004 (ĠU L 5, 9.1.2004, p. 8).

⁽²⁾ ĠU L 65, 23.3.1995, p. 32.

⁽³⁾ ĠU L 160, 23.6.2005, p. 31.

ANNESS

L-Istati Membri awtorizzati biex japplikaw id-deroga prevista fl-Artikolu 3(2) tad-Direttiva 92/102/KEE fir-rigward ta' stabilimenti b'hanżir wiehed biss.

Ir-Repubblika Ċeka

Franza

L-Italja

Il-Polonja

Il-Portugall

Is-Slovakkja
